

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

سوموار 16 فروری 2009

فہرست غیر نشان زدہ سوالات اور جوابات

بابت

محکمہ سکولز ایجوکیشن اور ہائر ایجوکیشن

ہیڈ ماسٹرز / سینئر ہیڈ ماسٹرز کے بغیر تعلیمی اداروں کی تعداد

1: انجینئر قمر اسلام راجہ: کیا وزیر سکولز ایجوکیشن ازراہ نوازش بیان فرمائیں گے کہ:-

صوبے میں کتنے ہائر سیکنڈری اور سیکنڈری سکول کل وقتی سربراہوں یعنی سینئر ہیڈ ماسٹرز اور ہیڈ ماسٹرز کے بغیر چل رہے ہیں؟
(تاریخ وصولی 17 اپریل 2008 تاریخ ترسیل 23 اپریل 2008)

جواب

وزیر سکولز ایجوکیشن

صوبہ میں کل ہائر سیکنڈری سکول کی تعداد 406 ہے، جس میں سے بوائز ہائر سیکنڈری سکول کی تعداد 218 گرلز ہائر سیکنڈری سکول کی تعداد 188 ہے۔ اسی طرح کل ہائی سکول کی تعداد 4729 ہے جس میں سے بوائز ہائی سکول 2996 اور گرلز ہائی سکول 1733 کام کر رہے ہیں۔

اس وقت صوبہ میں تقریباً 52 بوائز ہائر سیکنڈری سکول اور 74 گرلز ہائر سیکنڈری سکول کل وقتی پرنسپل کے بغیر چل رہے ہیں جب کہ 1314 بوائز ہائی سکول اور 729 گرلز ہائی سکول کل وقتی سربراہوں یعنی سینئر ہیڈ ماسٹرز، ہیڈ ماسٹرز، سینئر ہیڈ مسٹریس اور ہیڈ مسٹریس کے بغیر چل رہے ہیں۔ تفصیل ایوان کی میز پر رکھ دی گئی ہے۔

(تاریخ وصولی جواب 31 فروری 2009)

پنجاب کے کالجوں میں کنٹریکٹ پر مرد و خواتین لیکچرارز کی تعداد

18: انجینئر قمر اسلام راجہ: کیا وزیر ہائر ایجوکیشن ازراہ نوازش بیان فرمائیں گے کہ:-

پنجاب کے کالجوں میں کنٹریکٹ پر کام کرنے والے (مرد اور خاتون) لیکچرارز کی کل تعداد کتنی ہے؟
(تاریخ وصولی 6 جون 2008 تاریخ ترسیل 10 جولائی 2008)

جواب

وزیر ہائر ایجوکیشن

پنجاب کے کالجوں میں کنٹریکٹ پر کام کرنے والے (مرد اور خواتین) لیکچرارز کی کل تعداد 1818 ہے جس کی تفصیل درج ذیل ہے:-

نمبر شمار	سال	خواتین	مرد	کل تعداد
1	2002	344	392	736
2	2005	543	539	1082
	کل تعداد	887	931	1818

(تاریخ وصولی جواب 13 ستمبر 2009)

گورنمنٹ مڈل سکول، درکالی شیر شاہی ضلع راولپنڈی کا رقبہ و دیگر تفصیلات

7: راجہ حنیف عباسی ایڈووکیٹ: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) گورنمنٹ مڈل سکول درکالی شیر شاہی تحصیل کلر سیداں، ضلع راولپنڈی کل کتنی اراضی پر قائم ہے؟
(ب) مذکورہ سکول کے گراؤنڈ پر کچھ لوگوں نے ملی بھگت کر کے قبضہ کر لیا ہے؟

(ج) اگر ایسا ہے تو سکول کی اراضی کی پیمائش کب عمل میں آئی نیر سکول کی اراضی کو دوبارہ سکول انتظامیہ کے حوالے کرنے کے لئے کیا اقدامات اٹھائے جارہے ہیں، اگر نہیں تو اس کی وجوہات سے آگاہ فرمائیں؟
(تاریخ وصولی 29 مئی 2008 تاریخ ترسیل 18 جون 2008)

جواب

وزیر سکولز ایجوکیشن

(الف) گورنمنٹ ہڈل سکول درکالی شیر شاہی 9 کنال 16 مرلے پر قائم ہے۔
(ب) مذکورہ سکول کے خسرہ نمبر 653 جو کہ 3 کنال 9 مرلے ہے اس خسرہ نمبر کی 2 مرلے زمین پر محمد اشرف ولد گلاب خان اور مجید ولد گلاب خان نے قبضہ کر رکھا ہے خسرہ نمبر 652 جو کہ 5 کنال 13 مرلے ہے اس نمبر کی 4 مرلے زمین پر بھی مندرجہ بالا لوگ قابض ہیں۔

(ج) آج سے دو سال قبل اراضی کی پیمائش ہوئی تھی اب دوبارہ پیمائش کے لئے ڈی ڈی او (آر) کو درخواست دی ہوئی ہے۔

(تاریخ وصولی جواب 31 جنوری 2009)

گورنمنٹ ہائی سکول کلر سیداں (راولپنڈی) کی گراؤنڈ پر غیر قانونی پارکنگ کا مسئلہ

9: راجہ حنیف عباسی ایڈووکیٹ: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) کیا یہ درست ہے کہ گورنمنٹ ہائی سکول کلر سیداں ضلع راولپنڈی کا گراؤنڈ غیر قانونی طور پر پرائیویٹ گاڑیوں کی پارکنگ میں تبدیل کر دیا گیا ہے؟

(ب) اگر ایسا ہے تو اس کی وجوہات کیا ہیں اور گراؤنڈ کو پارکنگ میں تبدیل کرنے کی اجازت کس نے دی ہے؟

(ج) اس گراؤنڈ کو کب تک سکول انتظامیہ کے حوالے کر دیا جائے گا؟

(تاریخ وصولی 29 مئی 2008 تاریخ ترسیل 18 جون 2008)

جواب

وزیر سکولز ایجوکیشن

(الف) یہ درست ہے کہ گورنمنٹ ہائی سکول کلر سیداں ضلع راولپنڈی کا گراؤنڈ غیر قانونی طور پر پرائیویٹ گاڑیوں کی پارکنگ میں تبدیل ہو چکا ہے۔

(ب) گراؤنڈ پر ناجائز قبضے کا مقدمہ بعدالت راجہ خرم علی سول جج راولپنڈی کی عدالت میں زیر سماعت ہے جب کہ گراؤنڈ میں پارکنگ کی اجازت کسی بھی انتظامی افسر نے نہیں دی۔

(ج) عدالت کے فیصلے کے بعد ہی مکمل گراؤنڈ سکول انتظامیہ کے حوالے ہو سکتا ہے۔

(تاریخ وصولی جواب 31 جنوری 2009)

پی پی 144 لاہور میں پرائمری سکول کو اپ گریڈ کرنے کا مسئلہ

27: جناب وسیم قادر: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) پی پی 144 میں کتنے گورنمنٹ پرائمری سکول ہیں ان میں کتنے پرائمری سکولوں کو ہڈل کا درجہ دیا گیا اور جن پرائمری سکولوں کو ہڈل کا درجہ نہ دیا گیا اس کی وجہ بیان فرمائیں؟

(ب) کیا یہ درست ہے کہ ان گورنمنٹ کے سکولوں میں پینے کا صاف پانی، بچوں کے بیٹھنے کے لئے ڈیسک و دیگر سہولیات موجود نہیں؟

(ج) اگر جواب اثبات میں ہے تو حکومت کب تک ان تمام پرائمری سکولوں کو مڈل کادر جہ اور سہولیات دینے کا ارادہ رکھتی ہے، اگر نہیں تو وجہ بیان فرمائی جائے؟

(تاریخ وصولی 17 جون 2008 تاریخ ترسیل 10 جولائی 2008)

جواب

وزیر سکولز ایجوکیشن

(الف) پی پی 144 میں گورنمنٹ کے انیس پرائمری سکول ہیں جن کی لسٹ ایوان کی میز پر رکھ دی گئی ہے۔ کسی بھی سکول کو مڈل کادر جہ نہ دیا گیا ہے۔ گورنمنٹ نارم کے مطابق ایک مڈل سکول کے لئے چار کنال کا رقبہ درکار ہوتا ہے چونکہ کسی بھی پرائمری سکول کا رقبہ 4 کنال نہ ہے اس وجہ سے سکول کو اپ گریڈ نہ کیا گیا ہے۔

(ب) تمام سکولوں میں پینے کے صاف پانی کی سہولت موجود ہے تاہم مندرجہ ذیل سکولوں میں فرنیچرز کی تمام طلبہ کو سہولت نہ ہے تاہم نئے مالی سال میں گرانٹ ملنے صورت میں سہولیات فراہم کر دی جائیں گی۔

1- گورنمنٹ زریاب پرائمری سکول مدینہ کالونی شالیمار کالونی لاہور

2- گورنمنٹ ماڈرن گرلز پرائمری سکول بیگم پورہ لاہور

3- گورنمنٹ گرلز پرائمری سکول کچا باغ لاہور

4- گورنمنٹ رشید گرلز پرائمری سکول باغبانپورہ لاہور

5- گورنمنٹ جنرل ماڈل پرائمری سکول بیگم پورہ لاہور

6- گورنمنٹ گرلز پرائمری سکول مادھوالال حسین باغبانپورہ لاہور

7- سی ڈی جی گرلز پرائمری سکول محمود بوٹی لاہور

8- گورنمنٹ گرلز پرائمری سکول خضر آباد لاہور

(ج) جواب "الف" اور "ب" کی روشنی میں مزید وضاحت کی ضرورت نہ ہے۔

(تاریخ وصولی جواب 31 جنوری 2009)

ضلع رحیم یار خان میں او ٹی اور اے ٹی ٹیچرز بھرتی کرنے کا مسئلہ

34: مخدوم سید احمد محمود: کیا وزیر سکولز ایجوکیشن ازراہ نوازش بیان فرمائیں گے کہ:-

(الف) ضلع رحیم یار خان میں او ٹی اور اے ٹی ٹیچرز کی کتنی اسامیاں خالی پڑی ہیں؟

(ب) ضلع رحیم یار خان میں کتنے عرصہ سے او ٹی اور اے ٹی ٹیچرز کی اسامیوں پر بھرتی نہ کی گئی ہے؟

(ج) کیا حکومت ان او ٹی اور اے ٹی ٹیچرز کی خالی اسامیوں پر بھرتی کا ارادہ رکھتی ہے، تو کب تک اور اگر نہیں تو معزز ایوان کو وجوہات سے آگاہ فرمائیں؟

(تاریخ وصولی 15 جولائی 2008 تاریخ ترسیل 26 اگست 2008)

جواب

وزیر سکولز ایجوکیشن

(الف) ضلع رحیم یار خان میں او ٹی اور اے ٹی ٹیچرز کی 325 خالی اسامیاں ہیں جس کی تفصیل درج ذیل ہے:-

جنس او ٹی ٹیچرز اے ٹی ٹیچرز

- (ب) ضلع رحیم یار خان میں 1997 کے بعد اوٹی اور اے ٹی ٹیچرز کی اسامیوں پر بھرتی نہ کی گئی ہے۔
 (ج) حکومت پنجاب نے موجودہ بھرتی پالیسی میں اوٹی اور اے ٹی ٹیچرز کی خالی اسامیوں پر بھرتی کرنے کی اجازت دے دی ہے۔
 عنقریب ان اوٹی اور اے ٹی ٹیچرز کی خالی اسامیوں پر بھرتی کر لی جائے گی۔

(تاریخ وصولی جواب 31 جنوری 2009)

پنجاب کی تعلیمی پالیسی و دیگر تفصیلات

46: چودھری جاوید احمد ایڈووکیٹ: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) پنجاب کی تعلیمی پالیسی کیا ہے؟
 (ب) تعلیمی سلیبس پنجاب کے تمام سکولوں میں کب تک یکساں کیا جائیگا اور اگر نہیں تو کیوں؟
 (ج) طبقاتی نظام تعلیم کو بدلنے کے لئے حکومت کیا اقدامات اٹھا رہی ہے؟
 (د) پنجاب کے پرائیویٹ تعلیمی اداروں کے لئے کیا حکومتی تعلیمی پالیسی ہے؟
 (ه) پرائیویٹ تعلیمی اداروں میں علیحدہ علیحدہ سلیبس پڑھایا جاتا ہے، ان میں یکسانیت کب تک پیدا کی جائیگی؟
 (و) پرائیویٹ تعلیمی اداروں کی فیس مقرر کرنے کا کیا طریقہ کار وضع کیا گیا ہے؟
 (ز) پرائیویٹ تعلیمی اداروں کی فیسوں کو جائز بنانے اور بچوں کو سہولیات مہیا کرنے کے لئے حکومتی ضوابط و طریقہ کار سے آگاہ فرمائیں؟

(تاریخ وصولی 4 اگست 2008 تاریخ ترسیل 15 ستمبر 2008)

جواب

وزیر سکولز ایجوکیشن

(الف) تعلیمی پالیسی فیڈرل گورنمنٹ تشکیل دیتی ہے اور صوبے اس تعلیمی پالیسی پر عمل کرتے ہیں اس وقت تعلیمی پالیسی 1998-2010 پر عمل ہو رہا ہے۔

- (ب) ایسے پرائیویٹ تعلیمی ادارے جو پنجاب کے بورڈز اور دیگر اداروں سے الحاق شدہ ہیں ان میں پنجاب کے سرکاری سکولوں میں رائج ایک جیسا نصاب پڑھایا جا رہا ہے تاہم حکومت کو شش کر رہی ہے کہ تمام اداروں میں ایک جیسا نصاب پڑھایا جائے۔
 (ج) حکومت یہ ارادہ رکھتی ہے کہ صوبے کے تمام سرکاری و پرائیویٹ تعلیمی اداروں میں یکساں نظام تعلیم رائج ہو۔ اس ضمن میں پرائیویٹ تعلیمی اداروں کو پنجاب اگزامینیشن کمیشن کے تحت امتحان عمل میں لانے، پنجاب پرائیویٹ سکولز (پروموشن اینڈ ریگولیشن) آرڈیننس 1984 کو مؤثر بنانے جیسے اقدامات شامل ہیں۔

(د) حکومت نجی سیکٹر میں تعلیمی اداروں کے قیام کی حوصلہ افزائی چاہتی ہے تاہم تعلیمی پالیسی سرکاری و پرائیویٹ اداروں دونوں کے لئے یکساں ہے۔

- (ه) پرائیویٹ تعلیمی ادارے جن کی رجسٹریشن اور الحاق پنجاب کے بورڈز کے ساتھ ہے وہ حکومت کا منظور شدہ نصاب ہی پڑھا رہے ہیں کیونکہ ان کے طلبہ کے امتحانات اس کے مطابق ہونا ہیں۔ تاہم وہ ادارے جن کا الحاق پنجاب سے ہٹ کر کسی دوسرے بورڈ یا بیرون ملک کسی ادارے سے ہے تو وہ اس کے مطابق سلیبس پڑھا رہے ہیں۔

(و) پرائیویٹ تعلیمی ادارے ٹیوشن فیس کا تعین خود کرتے ہیں تاہم رجسٹریشن کی شرائط میں یہ بات درج ہے کہ وہ ٹیوشن فیس مناسب حد کے اندر رکھیں گے۔ سردست ٹیوشن فیس کا تعین کرنے کا کوئی طریقہ رائج نہ ہے۔

(ز) فی الوقت پرائیویٹ تعلیمی اداروں کی طرف سے یوشن فیس کو جائز حد میں رکھنے اور ان فیسوں میں اضافہ کو روکنے کے لئے کوئی باقاعدہ طریقہ اور معیار مقرر نہ ہوا ہے تاہم حکومت والدین کی پریشانی سے آگاہ ہے اور پرائیویٹ تعلیمی اداروں کی یوشن فیسوں کو مناسب حد کے اندر رکھنے کے لئے اقدامات کرنے پر غور کر رہی ہے۔ پرائیویٹ تعلیمی اداروں کی کارکردگی مانٹیر کرنے کے لئے پنجاب پرائیویٹ سکولز (پروموشن اینڈ ریگولیشن) ایکٹ 1984 رائج ہے۔

(تاریخ وصولی جواب 31 جنوری 2009)

ضلع لاہور اور فیصل آباد میں او ٹی / اے ٹی ٹیچرز کی خالی آسامیوں کی تعداد دیگر تفصیلات

76: محترمہ زریب جعفر: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ ضلع لاہور اور ضلع فیصل آباد میں عرصہ دراز سے او ٹی / اے ٹی ٹیچرز کی بھرتی نہ کی گئی ہے؟
 (ب) ضلع لاہور اور ضلع فیصل آباد میں او ٹی / اے ٹی ٹیچرز کی کتنی آسامیاں کتنے عرصہ سے خالی پڑی ہیں؟
 (ج) کیا حکومت ان خالی آسامیوں پر تعیناتی کا ارادہ رکھتی ہے تو کب تک اور اگر نہیں تو وجوہات سے معزز ایوان کو آگاہ کیا جائے؟
 (تاریخ وصولی 23 اگست 2008 تاریخ ترسیل 24 اکتوبر 2008)

جواب

وزیر سکولز ایجوکیشن

- (الف) یہ درست ہے کہ ضلع لاہور اور ضلع فیصل آباد میں عرصہ دراز سے او ٹی / اے ٹی ٹیچرز کی بھرتی نہ کی گئی ہے۔
 (ب) ضلع لاہور میں او ٹی / اے ٹی ٹیچرز (مردانہ) کی خالی آسامیوں کی تعداد 89 اور او ٹی / اے ٹی ٹیچرز (زنانہ) کی خالی آسامیوں کی تعداد 37 ضلع فیصل آباد میں او ٹی / اے ٹی ٹیچرز (مردانہ) کی خالی آسامیوں کی تعداد 47 جب کہ او ٹی / اے ٹی ٹیچرز (زنانہ) کی خالی آسامیوں کی تعداد 78 ہے جو کہ 1997 سے خالی پڑی ہیں۔

(ج) حکومت پنجاب او ٹی / اے ٹی ٹیچرز کی خالی آسامیوں پر عنقریب بھرتی کرنے کا ارادہ رکھتی ہے۔

(تاریخ وصولی جواب 31 جنوری 2009)

صوبہ میں او ٹی / اے ٹی ٹیچرز کی بھرتی کا مسئلہ

77: محترمہ زریب جعفر: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ صوبہ بھر میں 1995 کے بعد سے او ٹی / اے ٹی ٹیچرز کی بھرتی نہ کی گئی ہے جب کہ ہزاروں او ٹی ٹیچرز کی آسامیاں خالی پڑی ہیں؟
 (ب) کیا یہ بھی درست ہے کہ 1995 کے بعد متعدد بار مختلف کیدرز میں بھرتی کی گئی لیکن اس تیرہ سالہ عرصہ کے دوران او ٹی ٹیچرز کو یکسر نظر انداز کیا جاتا رہا ہے اس کی وجوہات سے آگاہ فرمائیں؟
 (ج) کیا حکومت ان ہزاروں او ٹی ٹیچرز کی خالی آسامیوں پر بھرتی کا ارادہ رکھتی ہے، اگر رکھتی ہے تو کب تک اور اگر نہیں تو وجوہات بیان فرمائیں؟

(تاریخ وصولی 23 اگست 2008 تاریخ ترسیل 24 اکتوبر 2008)

جواب

وزیر سکولز ایجوکیشن

(الف) جزوی طور پر درست ہے کیونکہ 1997 میں بھی کچھ اضلاع نے اے ٹی، او ٹی کی بھرتی گورنمنٹ آف پنجاب کے ایجوکیشن ڈیپارٹمنٹ کی ہدایت کے مطابق کی تھی۔ لیکن بعد ازاں بھرتی پر پابندی ہونے کی وجہ سے 2002 تک کسی اسامی پر بھرتی نہ کی گئی۔ 2002 کے بعد کنٹریکٹ پالیسی میں شامل نہ ہونے کی وجہ سے ان پوسٹوں پر بھرتی نہ کی جاسکی۔

(ب) جزوی طور پر درست ہے کیونکہ 1997 میں ان پوسٹوں پر متعدد اضلاع نے بھرتی کی جب کہ بعد ازاں 2002 میں کنٹریکٹ پالیسی پر صرف ESE، SESE اور SSE کی پوسٹوں پر ہی بھرتی کی جاتی رہی۔

(ج) حکومت پنجاب کی طرف سے جاری کردہ بھرتی پالیسی نمبر 08/34-2 (SE-IV) SO مورخہ 30-08-2008 کے تحت او ٹی / اے ٹی سمیت مختلف کیڈرز کی اسامیوں پر بھرتی کا نوٹیفیکیشن جاری کر دیا گیا ہے اور بہت سے اضلاع نے مذکورہ اسامیوں کے لئے درخواستیں بھی طلب کر لی ہیں۔

(تاریخ وصولی جواب 31 جنوری 2009)

گورنمنٹ گرلز مڈل سکول سبجہ تحصیل خانپور کی اپ گریڈیشن کا مسئلہ

78: محترمہ زریب جعفر: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ گورنمنٹ گرلز مڈل سکول سبجہ تحصیل خانپور اپ گریڈیشن کے مطلوبہ معیار پر پورا اترتا ہے؟
- (ب) کیا یہ بھی درست ہے کہ متذکرہ سکول کے آس پاس تقریباً دس کلومیٹر کے فاصلہ پر کوئی گرلز ہائی سکول نہ ہے؟
- (ج) کیا حکومت متذکرہ سکول کی اپ گریڈیشن کا ارادہ رکھتی ہے تو کب تک اور اگر نہیں تو معزز ایوان کو تفصیلات سے آگاہ کیا جائے؟

(تاریخ وصولی 23 اگست 2008 تاریخ ترسیل 24 اکتوبر 2008)

جواب

وزیر سکولز ایجوکیشن

- (الف) درست ہے۔ گورنمنٹ گرلز ایلیمنٹری سکول سبجہ تحصیل خانپور کی فزیکل پورٹ برائے اپ گریڈیشن مڈل سے ہائی سکول بھجوائی جا چکی ہے اور سکول کا رقبہ تعداد طلبات کے لحاظ سے گورنمنٹ کے نارم کے مطابق پورا اترتا ہے۔
- (ب) یہ بھی درست ہے کہ مذکورہ سکول کے آس پاس دس کلومیٹر کے فاصلے پر کوئی گرلز سکول نہ ہے۔
- (ج) جیسے ہی منظوری ہوگی عملدرآمد کر دیا جائے گا۔

(تاریخ وصولی جواب 31 جنوری 2009)

گورنمنٹ گرلز مڈل سکول بستی رحیم آباد تحصیل خانپور کے مسائل

85: محترمہ زریب جعفر: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ گورنمنٹ گرلز مڈل سکول بستی رحیم آباد تحصیل خانپور میں بچیوں کی تعداد تقریباً پندرہ سو کے قریب ہے؟
- (ب) کیا یہ بھی درست ہے کہ یہ سکول عام آبادی کی نسبت سطح زمین سے نیچا ہے اور آس پاس کی آبادی کا پانی برسات کے دنوں میں اس سکول میں جمع ہو جاتا ہے؟
- (ج) کیا یہ بھی درست ہے کہ اس سال انتظامیہ مذکورہ سکول میں اس گندے پانی کے مسئلے کی وجہ سے چھٹی کلاس میں بچیوں کی تعلیم جاری نہ رکھ سکی ہے؟

(د) کیا حکومت مذکورہ سکول کا سروے کر کے اس میں بھرتی ڈال کر اس سکول کو اونچا کرنے کا ارادہ رکھتی ہے، اگر ہاں تو کب تک اور اگر نہیں تو معزز ایوان کو وجوہات بتائی جائیں؟

(تاریخ وصولی 1 ستمبر 2008 تاریخ ترسیل 24 اکتوبر 2008)

جواب

وزیر سکولز ایجوکیشن

- (الف) درست نہ ہے۔ گورنمنٹ گرلز مڈل سکول بستی رحیم آباد تحصیل خان پور میں بچیوں کی تعداد 650 ہے۔
- (ب) درست ہے۔ سکول مذکورہ کی جگہ سڑک / زمین کی سطح سے تقریباً چار فٹ نیچی ہے جس میں برسات کے علاوہ عام دنوں میں بھی محلے کے گھروں کا گندہ پانی جمع ہو جاتا ہے۔
- (ج) درست ہے۔ اس گندے پانی کی وجہ سے سکول سے طالبات نے سرٹیفیکیٹ لے کر دوسرے سکول میں داخلہ لینا شروع کر دیا تھا۔
- (د) مذکورہ سکول کا رقبہ سات کنال تیرہ مرلے ہے۔ ایک کنال چھ مرلے پر کمرے اور برآمدہ تعمیر ہے باقی چھ کنال سات مرلے پر مشتمل گراؤنڈ موجود ہے جو کہ سڑک / زمین کی سطح سے تقریباً چار فٹ نیچے ہے۔ سکول کونسل کی مدد میں گراؤنڈ میں مٹی ڈالنے کے لئے مبلغ ایک لاکھ روپے دیئے گئے جس سے صرف دو کنال رقبہ پر مٹی ڈالی جاسکی مزید چار کنال رقبہ پر مٹی ڈالنا باقی ہے جس پر تقریباً تین لاکھ روپے خرچ آئیں گے، مزید رقم ملنے پر گراؤنڈ کی سطح سڑک / زمین کے برابر ہو جائے گی۔ ڈسٹرکٹ گورنمنٹ کو فنڈز کی فراہمی کے لئے لکھ دیا گیا ہے۔

(تاریخ وصولی جواب 31 جنوری 2009)

گورنمنٹ ہائی سکول سہجہ تحصیل خانپور کے مسائل

86: محترمہ زریب جعفر: کیا وزیر سکولز ایجوکیشن ازراہ نوازش بیان فرمائیں گے کہ:-

- (الف) کیا یہ درست ہے کہ گورنمنٹ ہائی سکول سہجہ تحصیل خان پور میں لڑکوں کی تعداد تقریباً ایک ہزار ہے؟
- (ب) کیا یہ بھی درست ہے کہ مذکورہ سکول کے آس پاس 12 کلومیٹر کے فاصلہ پر کوئی ہائر سیکنڈری سکول نہ ہے؟
- (ج) کیا یہ بھی درست ہے کہ مذکورہ سکول اپ گریڈیشن کے معیار پر پورا اترتا ہے؟
- (د) کیا حکومت مذکورہ بالا سکول کو اپ گریڈ کرنے کا ارادہ رکھتی ہے، اگر ہاں تو کب تک اور اگر نہیں تو معزز ایوان کو وجوہات بتائی جائیں؟

(تاریخ وصولی 1 ستمبر 2008 تاریخ ترسیل 24 اکتوبر 2008)

جواب

وزیر سکولز ایجوکیشن

- (الف) درست نہ ہے۔ گورنمنٹ ہائی سکول سہجہ تحصیل خان پور میں لڑکوں کی تعداد 478 ہے۔
- (ب) درست ہے۔
- (ج) مذکورہ بالا سکول کا رقبہ 5 ایکڑ 7 کنال اور 19 مرلہ ہے اگر سکول اپ گریڈیشن کے معیار پر پورا اترتا ہے۔
- (د) سکول اپ گریڈ کے لئے فزئیل ہے اور رپورٹ حکومت پنجاب کو بذریعہ نمبر 14741 مورخہ 18-02-2008 بھجوا دی گئی ہے۔

(تاریخ وصولی جواب 31 جنوری 2009)

مقصود احمد ملک

سیکرٹری

لاہور

13 فروری 2009

